



До: д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 76-в став 1 од Изборниот законик („Службен весник на Република Македонија“ бр.40/06, 136/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18 и 27/19 и „Службен весник на Република Северна Македонија“ бр. 98/19, 42/20, 74/21, 215/21, 58/24 и 76/24), се доставува

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIUT
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ
УСЛУГИ
AGJENCIA PER SHERBIME MEDIATIKE AUDIO DHE
AUDIOVIZUELE
СКОПЈЕ - SHKUP

ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

Примено: Pranuar:		13.01.2026	
Орг. Един. Nj.org.	Број: / Numer:	Прилог: Shtojce:	Вредност: Vlera:
10	186/1		

1. Вид надзор: Надзор над изборното медиумско претставување
2. Субјект на надзорот: телевизискиот програмски сервис на Трговското радиодифузно друштво 24 ВЕСТИ ДООЕЛ Штип
3. Период опфатен со надзорот: 10 јануари 2026 година
4. Датум на извршување на надзорот: 13 јануари 2026 година
5. Предмет на надзорот:

- Член 76-б став 3 од Изборниот законик („При известувањето во деновите на изборниот молк, ќе се смета дека медиумите го прекршиле изборниот молк доколку емитуваат, односно објават какви било информации, фотографии, аудио и аудиовизуелни материјали поврзани со или во кои учествуваат учесници во изборите, какви било облици на медиумско известување кои се отворено или прикриено во функција на нечија изборна кампања и можат да влијаат врз одлуката на избирачите, податоци со кои го откриваат идентитетот на политичките субјекти и/или на поединци вклучени во инциденти или други неправилности на денот на гласањето како и изјави од кандидати во изборниот процес, од учесниците во изборна кампања, од претставници на политички партии, и од носители на функции во органите на власта“), а во врска со член 69-а став 2 од Изборниот законик („Изборната кампања започнува 20 дена пред денот на изборите и во првиот и вториот круг на гласање не смее да трае 24 часа пред денот на изборите и на денот на изборите“).

6. Констатации од надзорот:

Со надзорот за почитувањето на изборниот молк од страна на програмскиот сервис на Трговското радиодифузно друштво 24 ВЕСТИ ДООЕЛ Штип, телевизија на државно ниво што емитува програма преку сателит, на 10 јануари 2026 година, констатирано е прекршување на член 76-б став 3, а во врска со член 69-а став 2 од Изборниот законик.

Спротивно на членот 76-б став 3 од Изборниот законик, ТВ 24 Вести, на 10 јануари 2026 година, при известувањето за време на изборниот молк за Повторните избори за градоначалник на Општина Гостивар, градоначалник на Општина Врапчиште, градоначалник на Општина Маврово и Ростуше и градоначалник на Општина Центар Жупа, 2026 година (Повторни локални избори 11.01.2026), емитуваше аудиовизуелни материјали со изјави, односно соопштенија од политички партии, вклучувајќи и учесници во изборите. Имено,



во Вестите во 12 часот, беа емитувани прилози во кои беа пренесени партиски соопштенија од ЛДП, НСДП и СДСМ, со нивните ставови во врска со дебата за укинување или задржување на техничката влада за време на изборните процеси. СДСМ, со своја коалиција, учествуваше на Повторните локални избори.

Датум на емитирање	Програма	Време на емитирање	Опис
10.01.2026	Вести во 12 часот	12:03:05 – 12:03:37	Соопштение од Либерално демократската партија (ЛДП) со став во врска со техничката влада.
		12:03:37 -12:04:14	Соопштение од Новата социјалдемократска партија (НСДП) со став во врска со техничката влада.
		12:04:14 – 12:04:45	Соопштение од Социјалдемократскиот Сојуз на Македонија (СДСМ) со став во врска со техничката влада. СДСМ, со своја коалиција, учествуваше во изборите.

7. Опис на прекршувањето:

Спротивно на членот 76-б став 3, а во врска со член 69-а став 2 од Изборниот законик, Трговското радиодифузно друштво 24 ВЕСТИ ДООЕЛ Штип, на 10 јануари 2026 година, при известувањето за време на изборниот молк за Повторните локални избори 11.01.2026, во Вестите во 12 часот, емитуваше аудиовизуелни материјали со изјави, односно соопштенија од политички партии, вклучувајќи и учесници во изборите.

8. Предлог-мерка:

Согласно член 76-в став 3 од Изборниот законик, Советот на Агенцијата да покрене прекршочна постапка пред надлежен суд против Трговското радиодифузно друштво 24 ВЕСТИ ДООЕЛ Штип.

Сектор за програмски работи